



जवाहरलाल नेहरु कृषि विश्वविद्यालय, जबलपुर

सूचना एवं जनसम्पर्क विभाग

प्रेषक :डॉ. शेखर सिंह बघेल
सूचना एवं जनसम्पर्क अधिकारी

क्रमांक 77
दिनांक 06.04.2023

डिजिटल क्रांति के दौर में किसानों की हितार्थ बलराम ऐप मील का पत्थर साबित होगा—डॉ. पी.के. मिश्रा

खेती किसानी की समस्याओं, समाधान एवं सलाह हेतु बलराम ऐप की हुई लांचिंग

जबलपुर 06 अप्रैल, 2023। जवाहरलाल नेहरु कृषि विश्वविद्यालय जबलपुर के कुलपति डॉ. प्रमोद कुमार मिश्रा के मुख्यातिथ्य में, फार्मर ओरिएंटेड बलराम ऐप की एक दिवसीय कार्यशाला का आयोजन होटल विजन महल जबलपुर में जीआईजेड, मैनेज एवं जनेकृविवि जबलपुर के संयुक्त तत्वाधान में आयोजित हुई। एक दिवसीय बलराम ऐप ओरियंटेशन वर्कशॉप के उद्घाटन अवसर पर मुख्य अतिथि कुलपति डॉ. प्रमोद कुमार मिश्रा ने अपने उद्बोधन में कहा कि वर्तमान समय डिजिटल क्रांति का है, ऐसे में हमारे किसान भाईयों को खेती किसानी से संबंधित विभिन्न प्रकार की समस्याओं के समाधान में बलराम ऐप मील का पत्थर साबित होगा। हमारे किसानों को बलराम ऐप के माध्यम से त्वरित समस्याओं के समाधान के लिये विशेषज्ञ, कृषि वैज्ञानिकों के माध्यम से प्रदान किया जा सकेगा। ताकि किसानों को समय पर जानकारी का लाभ प्राप्त हो सके। बलराम ऐप की लांचिंग के साथ ही कुलपति डॉ. मिश्रा ने कहा कि ऐप में किसानों को बेहतर जानकारी के साथ ही अन्य शासकीय योजनायें एवं अन्य कृषि से जुड़ी विधाओं की समस्त जानकारी प्रदान किया जाना चाहिये ताकि इसका बेहतर से बेहतर उपयोग किसानों को मिल सके। इस दौरान जीआईजेड के अधिकारी श्री अविनाश आलोक, आईसीएआर अटारी निदेशक डॉ. एस.आर.के. सिंह, अधिष्ठाता उद्यनिकी संकाय डॉ. एस.के. पांडे, अधिष्ठाता कृषि अभियांत्रिकी संकाय डॉ. अतुल श्रीवास्तव, संचालक अनुसंधान सेवायें डॉ. जी. के. कौतू, संचालक विस्तार सेवायें डॉ. दिनकर प्रसाद शर्मा, संचालक शिक्षण डॉ. अभिषेक शुक्ला, संचालक प्रक्षेत्र डॉ. दीप पहलवान, अधिष्ठाता कृषि महाविद्यालय जबलपुर, डॉ. पी.बी. शर्मा आदि मंचासीन रहे।

बलराम ऐप का परिचय प्रयोग का तरीका एवं हमारे किसान भाई कैसे प्रयोग कर सकते हैं, इस विषय पर जानकारी एवं व्यवहारिक रूप से उपयोग हेतु डॉ. नकुल रंगारे एवं मैनेज, जीआईजेड के अधिकारी श्री अविनाश आलोक, श्री मोहित गुप्ता, श्री नवीन होरो आदि के द्वारा विस्तार से प्रदान की गई। बलराम ऐप किसानों की समस्याओं के समाधान एवं त्वरित सलाह विषय पर वैज्ञानिकों से प्रदान करने हेतु तैयार किया गया है। इस ऐप के माध्यम से किसान भाई अपने खेतों में लगी फसलों की फोटो एवं समस्या को लिखकर ऐप में भेज सकते हैं एवं कृषि वैज्ञानिकों के माध्यम से 24 घंटे के अंदर उनकी समस्याओं का समाधान प्राप्त हो सकेगा। इसके साथ ही खेती किसानी की विभिन्न प्रकार की जानकारी के साथ ही मौसम से संबंधित महत्वपूर्ण बातों के साथ ही अन्य कृषि से जुड़ी विधाओं की जानकारी इस ऐप में कृषकों को प्राप्त हो पाएंगी।

एक दिवसीय बलराम ऐप के ओरियंटेशन कार्यक्रम में विश्वविद्यालय के कुलपति डॉ. पी.के. मिश्रा का जीआईजेड एवं मैनेज के अधिकारियों द्वारा शाल श्रीफल एवं गुलदस्ता भेंट कर सम्मानित किया गया। उद्घाटन सत्र के कार्यक्रम का संचालन संचालक प्रक्षेत्र डॉ. दीप पहलवान एवं आभार प्रदर्शन जीआईजेड के प्रोजेक्ट इंचार्ज डॉ. अनय रावत द्वारा किया गया। ओरियंटेशन प्रोग्राम के दौरान विशेष रूप से कृषि विज्ञान केन्द्र वैज्ञानिक, विश्वविद्यालय के वैज्ञानिक एवं मैनेज, जीआईजेड के अधिकारियों के मध्य ऐप को बेहतर बनाने हेतु विशेष बैठक एवं वार्ता की गई।

कार्यक्रम में विशेष रूप से कुलसचिव श्री रेवासिंह सिसोदिया, उपकुलसचिव डॉ. टी.आर. शर्मा, संयुक्त संचालक कृषि श्री के.एस. नेताम आत्मा परियोजना प्रभारी डॉ. एस.के. निगम, लेखनियंत्रक व्ही.एन. बाजपेयी, आईएबीएम के संचालक डॉ. मोनी थॉमस, इंजी एस.एस. गौर एवं जीआईजेड परियोजना प्रमुख डॉ. अनय रावत सहित सभी विभागों के विभागाध्यक्ष, वैज्ञानिक एवं जनेकृविवि के अंतर्गत संचालित 10 कृषि विज्ञान केंद्रों के वैज्ञानिकों की उपस्थिति रही।